

# နိုင်ငံလုံးဆိုင်ရာ စာပေတတ်မြောက်မှုနှင့် အတွက်အချက် ကိန်းဂဏန်းများဆိုင်ရာ တတ်ကျွမ်းမှု (NAPLAN) ကျောင်းသားကျောင်းသူ တစ်ဦးခြင်းစီအတွက် အစီရင်ခံစာ မိဘများနှင့် စောင့်ရှောက်သူများအတွက် သိကောင်းစရာများ

## 2024 ခုနှစ်

နိုင်ငံလုံးဆိုင်ရာ စာပေတတ်မြောက်မှုနှင့် အတွက်အချက် ကိန်းဂဏန်းများဆိုင်ရာ တတ်ကျွမ်းမှု (NAPLAN) ဆိုသည်မှာ 3 တန်း၊ 5 တန်း၊ 7 တန်းနှင့် 9 တန်း ကျောင်းသား ကျောင်းသူများက ဖြေဆိုရသည့် စာပေတတ်မြောက်မှုနှင့် အတွက်အချက် ကိန်းဂဏန်းများဆိုင်ရာ တတ်ကျွမ်းမှု စိစစ်ခြင်း အစီအစဉ်ဖြစ်ပါသည်။ ဤစိစစ်မှုသည် ဩစတြေးလျနိုင်ငံ ကျောင်းသားကျောင်းသူများ ဖြေဆိုရသည့် တစ်ခုတည်းသော နိုင်ငံလုံးဆိုင်ရာ စိစစ်မှုဖြစ်ပါသည်။ စာပေတတ်မြောက်မှုနှင့် အတွက်အချက် ကိန်းဂဏန်းများဆိုင်ရာ တတ်ကျွမ်းမှုများသည် ပညာဆည်းပူးခြင်း အားလုံးနှင့် လူမှုအဖွဲ့အစည်းအတွင်း ထိရောက်စွာ ပါဝင်ရန် စွမ်းရည်အတွက် အလွန်အရေးပါသည့် အခြေခံအုတ်မြစ်ဖြစ်ပါသည်။ NAPLAN မေးခွန်းများသည် ဩစတြေးလျနိုင်ငံလုံးဆိုင်ရာ အင်္ဂလိပ်စာနှင့် သင်္ချာ သင်ရိုးညွှန်းတမ်းတွင် ပါဝင်သည်များကို စိစစ် စစ်ဆေးသည်။

NAPLAN စာမေးပွဲများသည် ကျောင်းတိုင်း၏ စိစစ် စစ်ဆေးခြင်းနှင့် အစီရင်ခံခြင်း လုပ်ငန်းစဉ်များအနက် တစ်ခုသာ ဖြစ်ပါသည်။ ၎င်းသည် ကျောင်းသား ကျောင်းသူတိုင်း ကို 2 နှစ်လျှင် တစ်ကြိမ်သာ စာမေးပွဲ ကျင်းပပေးသည့်အတွက် ၎င်းတို့သည် ဆရာဆရာမများက မပြတ်လုပ်ဆောင်နေသည့် ကျောင်းသားကျောင်းသူ စွမ်းဆောင်မှု စိစစ် အကဲဖြတ်ခြင်းကို အစားထိုး၍ မရနိုင်ပါ။ သင့်ကလေး၏ ပညာရေးဆိုင်ရာ တိုးတက်မှုကို သူ၏ ဆရာဆရာမက အကောင်းဆုံး သိမြင်နားလည်ပါလိမ့်မည်။ အခြားသော ကျောင်းစာမေးပွဲ အစီရင်ခံစာများနှင့်အတူ NAPLAN ကျောင်းသားကျောင်းသူ တစ်ဦးစီ၏ အစီရင်ခံစာများကို သင့်ကလေး၏ တိုးတက်မှုနှင့်ပတ်သက်ပြီး ဆရာဆရာမနှင့် ဆွေးနွေးရန် အသုံးပြုနိုင်ပါသည်။

### NAPLAN စာမေးပွဲများက ဘာကို စိစစ်သနည်း။

NAPLAN စာမေးပွဲများကို ဩစတြေးလျနိုင်ငံတစ်ဝန်း ကျောင်းများထံသို့ အွန်လိုင်း ပေးပို့ပါသည်။ အွန်လိုင်း စိစစ် အကဲဖြတ်ခြင်းသည် ကျောင်းသားကျောင်းသူများ အတွက် ပိုမိုတိကျသည့် အဖြေများ ဖြေကြားပေးစေပြီး စာမေးပွဲအတွေ့အကြုံ ရရှိ စေမည့် ကျောင်းသားကျောင်းသူ တစ်ဦးစီ၏ အဖြေများနှင့် အိတ်ခွင်ကျဖြစ်မည့် မေးခွန်းများကို မေးထားပါသည်။

NAPLAN စာမေးပွဲမေးခွန်းများကို ကျောင်းသားကျောင်းသူများ ယခင်နှစ်များ တွင် လေ့လာသင်ကြားခဲ့သည့် စာရေးအဖတ်နှင့် အတွက်အချက် ဗဟုသုတ နှင့် တတ်ကျွမ်းမှုအပေါ် အများဆုံး အခြေခံထားသည်။ မေးခွန်း အနည်းငယ်မှာ စာမေးပွဲစစ်ဆေးသည့်နှစ် နှင့် နောက်နှစ်၏မေးခွန်းတို့မှ အပိုအကြောင်းအရာ ကို စိစစ်ပါသည်။ ဤမေးခွန်းများကို ကျောင်းသားကျောင်းသူများ ယခင်နှစ်များ အတွင်း ဆည်းပူးခဲ့သည့် နည်းလမ်းများကို အသုံးပြုပြီး ဖြေဆိုနိုင်ကြစေရန် ပုံဖော် ထားပါသည်။ ဤသို့ဖြင့် စွမ်းရည်အမျိုးမျိုး ရှိကြသည့် ကျောင်းသားကျောင်းသူ များ မိမိတို့၏ စွမ်းရည်များကို ပြသနိုင်ရန် သေချာစေပါသည်။

NAPLAN စာမေးပွဲတွင် စစ်မေးသည့် ဗဟုသုတနှင့် ကျွမ်းကျင်မှုများဆိုင်ရာ အသေးစိတ် အချက်အလက်များကို [www.nap.edu.au](http://www.nap.edu.au) တွင် ဖတ်ရှုနိုင်ပါသည်။

### ကျွမ်းကျင်မှု စံနှုန်း အသစ်များ

2023 ခုနှစ်မှစပြီး NAPLAN ဆိုင်ရာ အစီရင်ခံခြင်းတွင် စံနှုန်းအသစ်များ စတင် အသုံးပြုခဲ့သည်။ ဤအစီရင်ခံခြင်းသည် ယခင် အမှတ်ပေးသည့်အဆင့်များပါဝင် သည့် NAPLAN ဆိုင်ရာ အစီရင်ခံခြင်း ပုံစံနှင့် နိုင်ငံလုံးဆိုင်ရာ အနိမ့်ဆုံးစံနှုန်းများ ကို အစားထိုးလိုက်ပါသည်။ ပညာရေးဝန်ကြီးများက 2023 သည် NAPLAN ကို မတ်လသို့ရွှေ့စစ်ဆေးခြင်းနှင့်အတူ ဤပြောင်းလဲချက်ကို စတင်ရန် သင့်တော်သည့် အချိန်ဖြစ်ကြောင်း သဘောတူကြပါသည်။

ကျွမ်းကျင်မှု စံနှုန်းများသည် ကျောင်းသားကျောင်းသူ၏ အောင်မြင်မှုနှင့် ပတ်သက်၍ ရှင်းရှင်းလင်းလင်း ဖော်ပြထားပါသည်။ ယင်းတို့ကို အခက်အခဲရှိ အောင် သတ်မှတ်ပေးထားသော်လည်း ယခင်နှစ်များအတွင်း သင်ကြားခဲ့ရသည့် များအား အဓိကအားဖြင့် အခြေခံထား၍ NAPLAN စာမေးပွဲ ဖြေဆိုချိန်တွင် ထို ကလေးတွင် ရှိသင့်ရှိထိုက်သောအဆင့် ရှိမည်ဟု မျှော်လင့်ထားပါသည်။

တတ်ကျွမ်းမှုအဆင့် 4 ဆင့်ရှိပါသည် -

- **ရှိသင့်သည်ထက် သာလွန်သည်** - ကျောင်းသားကျောင်းသူ၏ အောင်မြင်မှုသည် စာမေးပွဲစစ်ချိန်တွင် မျှော်လင့်ထားသည်ထက် သာလွန်သည်။
- **အားကောင်းသည်** - ကျောင်းသားကျောင်းသူ၏ အောင်မြင်မှုတွင် အခက်အခဲရှိနေသော်လည်း စာမေးပွဲစစ်ချိန်တွင် ရှိသင့်ရှိထိုက်သော မျှော်လင့်ထားမှုများ ရှိသည်။
- **ဖွံ့ဖြိုးနေဆဲ** - ကျောင်းသားကျောင်းသူ၏ အောင်မြင်မှုသည် စာမေးပွဲ စစ်ချိန်တွင် မျှော်လင့်ထားသည့် အဆင့်သို့ ကြိုးစားလုပ်ဆောင်နေသည် ကို ပြသသည်။
- **နောက်ထပ် ကူညီပံ့ပိုးမှုလိုအပ်သည်** - ကျောင်းသားကျောင်းသူ၏ ရလဒ်အဖြေမှာ စာမေးပွဲစစ်ချိန်တွင် မျှော်လင့်ထားသည့် သင်ယူ တတ်မြောက်မှုအဆင့်များသို့ အောင်မြင်ခြင်း မရှိဟု ပြသသည်။ ၎င်း တို့သည် ကျေနပ်လောက်သော အောင်မြင်မှု ရရန်အတွက် နောက်ထပ် ကူညီပံ့ပိုးမှု လိုအပ်ကောင်း လိုအပ်နိုင်ပါသည်။

NAPLAN စိစစ်မှုများကို မပြောင်းလဲပါ။ ကျောင်းသားကျောင်းသူ တစ်ဦးစီ၏ အစီရင်ခံစာ စာမျက်နှာ 4 တွင် တတ်ကျွမ်းမှုအဆင့်တိုင်း၌ ကျောင်းသား ကျောင်းသူများ သိရှိသည့်အရာများနှင့် လုပ်နိုင်သည့်အရာများကို ပို၍ အသေးစိတ် အတိုချုံး ဖော်ပြထားပါသည်။ ပိုမိုသိလိုပါက [www.nap.edu.au](http://www.nap.edu.au) တွင်ကြည့်ပါ။

### ကျွမ်းကျင်မှုအဆင့်များကို မည်ကဲ့သို့ သတ်မှတ် သနည်း။

တတ်သိပညာရှင် ဆရာဆရာမများက စိစစ်မှုကဏ္ဍတစ်ခုစီနှင့် အတန်းအဆင့် အတွက် မျှော်လင့်ထားသည့် သင်ယူတတ်မြောက်မှုကိုနှိုင်းယှဉ်၍ ကျွမ်းကျင်မှု အဆင့်များကို ဖော်ထုတ်ပါသည်။ ကျောင်းသားကျောင်းသူ၏ အစီရင်ခံစာနှင့် ပတ်သက်၍ မိဘများနှင့် စောင့်ရှောက်သူများ၏ မှတ်ချက်ပြုမှုကိုလည်း ဆွေးနွေး ဟောပြောအုပ်စုများနှင့် နိုင်ငံလုံးဆိုင်ရာ မိဘအဖွဲ့အစည်းများမှတစ်ဆင့် တင်ပြထား ပါသည်။

## NAPLAN အစီရင်ခံစာကို ဖတ်ရှုခြင်း

NAPLAN အစီရင်ခံစာတွင် စိစစ်မှုကဏ္ဍ (အတွက်အချက်၊ စာဖတ်၊ စာရေး၊ စာလုံးပေါင်းနှင့် သဒ္ဒါ၊ နှင့် ပုဒ်ဖြတ်ပုဒ်ရပ်များ) တစ်ခုစီအတွက် ကျွမ်းကျင်မှု အဆင့်ကို အနက်ရောင်အစက်ဖြင့် ကျောင်းသားကျောင်းသူ၏ အောင်စာရင်းတွင် ဖော်ပြ၍ ပြသထားသည်။

အစီရင်ခံစာတွင် ကလေးတစ်ယောက်စီ၏ အောင်မြင်မှုကို ၎င်းတို့၏ အတန်းနှစ် အတွက် (အနက်ရောင် ဤကွက်ဖြင့်ပြသထားသော) နိုင်ငံလုံးဆိုင်ရာပျမ်းမျှ နှင့် ၎င်းတို့၏အတန်းအဆင့်ရှိ ကျောင်းသားကျောင်းသူများ၏ အလယ်အလတ် 60% အောင်မြင်မှုအတိုင်းအတာနှင့် နှိုင်းယှဉ်၍ ဆက်လက်ဖော်ပြသထားသည်။

NAPLAN အစီရင်ခံစာသည် ကျောင်းသားကျောင်းသူ၏ စွမ်းဆောင်နိုင်မှုနှင့် ပတ်သက်ပြီး အသုံးဝင်သော သိရှိနားလည်မှုကို ပေးစွမ်းနိုင်သည့် အဖိုးထိုက်တန် သော တိုင်းတာနည်းတစ်ခု ဖြစ်သော်လည်း အစီရင်ခံစာ တစ်ခုစီကို ၎င်းတို့မှာ စာမေးပွဲဖြေဆိုသည့်နေ့၌ ကျောင်းသားကျောင်းသူ၏ စွမ်းဆောင်ရည်ကို ဖော်ညွှန်း သည့်အတွက် ဂရုစိုက်၍ အဓိပ္ပာယ် ဖော်သင့်ပါသည်။

## ကျွန်ုပ်ကလေး၏ အစီရင်ခံစာက စာရွက်ဖြင့် ဖြေဆိုသည်ဟု ရေးထားလျှင် ဘာဖြစ်မည်နည်း။

NAPLAN သည် အွန်လိုင်းဖြေရသော စာမေးပွဲဖြစ်သော်လည်း ကျောင်းသား ကျောင်းသူများ စာရွက်ဖြင့် ဖြေဆိုနိုင်သည့် အခြေအနေ အနည်းငယ် ရှိကောင်း ရှိ နိုင်ပါသည်။ ယင်းတို့ထဲတွင် ပါဝင်သည်များမှာ -

- ကျောင်းများသည် အသိအမှတ်ပြုထားသည့် အခြားသော သင်ရိုးညွှန်းတမ်းကို အသုံးပြုသည့်အခါ
- ကျောင်းသားကျောင်းသူများသည် ချို့ယွင်းသော အားနည်းချက်များရှိ သည့် အကြောင်းရင်းများကြောင့် စာရွက်ဖြင့် ဖြေဆိုခြင်း လိုအပ်သည့် အခါ
- ဖြေဆိုချိန်၌ အခက်အခဲများကြောင့် နောက်တစ်နည်း အစီအမံအဖြစ် သုံးရန် စာရွက်ဖြင့် ဖြေဆိုခြင်းများ လိုအပ်သည့်အခါ တို့ဖြစ်ပါသည်။

3 တန်း ကျောင်းသားကျောင်းသူများသည် ၎င်းတို့၏ စာအရေး စာမေးပွဲကို စာရွက် ဖြင့် အမြဲတမ်း ဖြေဆိုကြရသည်။

## ကျွန်ုပ်ကလေး၏ စွမ်းဆောင်မှုကို ယခင် NAPLAN အစီရင်ခံစာများနှင့် နှိုင်းယှဉ်ကြည့်နိုင်ပါသလား။

2023 ခုနှစ်မှ နောက်ပိုင်း အောင်စာရင်းများကို 2008 ခုနှစ်မှ 2022 ခုနှစ်အထိ အောင်စာရင်းများနှင့် တိုက်ရိုက် နှိုင်းယှဉ်ကြည့်၍ မရနိုင်ပါ။ အကြောင်းမှာ အွန် လိုင်းစာမေးပွဲများနှင့် ပိုမို သင့်လျော်သည့် စိစစ်မှု စံနှုန်းအဆင့်အသစ်ကို စံချိန် စံညွှန်း အသစ်များဖြင့် စတင်သုံးစွဲခဲ့ခြင်းကြောင့် ဖြစ်ပါသည်။

ထို့အပြင်၊ စာမေးပွဲများကို ပထမ သုံးလပတ် (Term 1) မှ ဒုတိယသုံးလပတ် (Term 2) ရွှေ့ပြောင်းစစ်ဆေးခဲ့ပါသည်။ မည်သို့ဆိုစေကာမူ၊ ယခင်နှစ်များကကဲ့သို့ သင့်ကလေး၏ အောင်မြင်မှုကို အဆိုပါနှစ်အတွက် နိုင်ငံလုံးဆိုင်ရာ ပျမ်းမျှနှင့် သင် ဆက်လက်၍ နှိုင်းယှဉ်ကြည့်နိုင်ပါသည်။

## NAPLAN က ကျွန်ုပ်၏ကလေးကို မည်ကဲ့သို့ ကူညီသနည်း။

NAPLAN သည် မိဘများနှင့် စောင့်ရှောက်သူများအား မိမိတို့ကလေး စာပေ တတ်မြောက်မှုနှင့် အတွက်အချက် ကိန်းဂဏန်းများဆိုင်ရာ တတ်ကျွမ်းမှုတွင် မည်သို့ စွမ်းဆောင်ခဲ့ကြောင်း သိရှိရန် နိုင်ငံလုံးဆိုင်ရာ စံချိန်စံညွှန်းများနှင့် နှိုင်း ယှဉ်၍ ကြည့်စေသည်။ သင့်ကလေး၏ စွမ်းဆောင်နိုင်မှုကို အဆိုပါနှစ်အတွင်း ကျောင်းသူကျောင်းသား အားလုံး၏ နိုင်ငံလုံးဆိုင်ရာ ပျမ်းမျှနှင့်အပြိုင် ကျွမ်းကျင် မှုအဆင့်များနှင့် နှိုင်းယှဉ်၍ကြည့်နိုင်ပါသည်။

အောင်စာရင်းများသည် မိဘများ၊ စောင့်ရှောက်သူများနှင့် ကျောင်းသားကျောင်းသူ များအား ကျောင်းသားတစ်ဦးစီ၏ တိုးတက်မှုကို ဆရာဆရာမများနှင့် ဆွေးနွေးရန် အထောက်အကူပြုနိုင်ပါသည်။

## အောင်စာရင်းများသည် ကျွန်ုပ်၏ကလေး အနာဂတ်အပေါ် မည်ကဲ့သို့ အကျိုးသက်ရောက်မှု ရှိမည်နည်း။

NAPLAN အောင်စာရင်းများသည် သင့်ကလေး ၎င်းတို့၏ ကျောင်း သင်ရိုးညွှန်းတမ်းအရ လေ့လာသင်ကြားနေသည့် စာပေတတ်မြောက်မှုနှင့် အတွက်အချက် ကိန်းဂဏန်းများဆိုင်ရာ တတ်ကျွမ်းမှု စွမ်းရည်များနှင့် ပတ်သက် ပြီး အရေးကြီးသည့် အချက်အလက်များကို တင်ပြပေးသည်။ ထိုအောင်စာရင်း များသည် သင့်ကလေး ကျောင်း၌ဖြေဆိုသော အခြားသော စာမေးပွဲများကိုလည်း ဖြည့်စွက်ပံ့ပိုးပေးသည်။ စာမေးပွဲများကျင်းပချိန်တွင် သင့်ကလေး၏ အောင်မြင် မှုများကို သင်နှင့် သင့်ကလေး၏ ဆရာဆရာမများအား သိရှိနားလည်စေပါသည်။ ဤအချက်အလက်များအား သင့်ကလေး၏ စွမ်းရည် စံနှုန်းအပြည့် ရရှိစေရန် အတွက် ပံ့ပိုးပေးရန် အသုံးပြုနိုင်ပါသည်။

အချို့ကျောင်းများသည် ၎င်းတို့၏ကျောင်းအပ်သည့်လုပ်ငန်းစဉ်၌ ကျောင်း အစီရင်ခံစာများအပြင် NAPLAN အစီရင်ခံစာများကို တောင်းခံနိုင်ပါသည်။ NAPLAN သည် ကျောင်းဝင်ခွင့် စာမေးပွဲအဖြစ် ပုံဖော်ထားသည် မဟုတ်ပါ။ သို့သော် အောင်စာရင်းသည် ကျောင်းအသစ်ကို ကျောင်းသားကျောင်းသူ၏ ပညာသင်ကြားရေးဆိုင်ရာ လိုအပ်ချက်များ အသိပေးရာတွင် အသုံးဝင်ကောင်း ဝင်နိုင်ပါသည်။

## NAPLAN သည် ကျွန်ုပ်ကလေး၏ကျောင်းကို မည်သို့ အထောက်အကူပြုသနည်း။

NAPLAN သည် ဩစတြေးလျနိုင်ငံ ကျောင်းသားကျောင်းသူ အားလုံး ဖြေဆိုကြ ရသည့် တစ်ခုတည်းသော နိုင်ငံလုံးဆိုင်ရာ စိစစ်စစ်ဆေးမှု ဖြစ်ပါသည်။ ဤသို့ ပြုလုပ်ခြင်းဖြင့် အထောက်အကူဖြစ်စေသည်မှာ -

- ဆရာဆရာမများအား ပိုခက်ခဲသည့်စိန်ခေါ်မှုများ လိုအပ်သည့် သို့မဟုတ် အပို ကူညီပံ့ပိုးမှု လိုအပ်သည့် ကျောင်းသူကျောင်းသားများကို ပိုမို လွယ်ကူစွာ ဖော်ထုတ်ရန်
- ကျောင်းများအား သင်ကြားပို့ချရေးဆိုင်ရာ အစီအစဉ်များတွင် အားသာ ချက်များနှင့် ပိုမိုတိုးတက်အောင်လုပ်ရန် လိုအပ်နေသေးသည့် ကဏ္ဍများ ကို ဖော်ထုတ်ရန်
- ကျောင်းများအား စာအရေးအဖတ်နှင့် အတွက်အချက် ရည်မှန်းချက်များ ချမှတ်ရန်
- ကျောင်းစနစ်များအား ကျောင်းများသို့ ချမှတ်ပေးထားသော အစီအစဉ် များနှင့် ပိုမိုမှုကို ပြန်လည် သုံးသပ်စေရန် တို့ဖြစ်ပါသည်။

NAPLAN သည် အစိုးရများအား ပညာရေးဆိုင်ရာ အစီအစဉ်များ မည်သို့မည်ပုံ လုပ်ဆောင်နေကြကြောင်းနှင့် ကျောင်းသားကျောင်းသူများ အရေးကြီးသည့် စာပေတတ်မြောက်မှုနှင့် အတွက်အချက် ကိန်းဂဏန်းများဆိုင်ရာ တတ်ကျွမ်းမှု စံချိန်စံညွှန်းများနှင့် ကိုက်ညီမှု ရှိ/မရှိ အကဲဖြတ်စေနိုင်ရန်အတွက် တစ်နိုင်ငံလုံး အနေဖြင့် နှိုင်းယှဉ်နိုင်သော အချက်အလက်များကိုလည်း ပံ့ပိုးပေးထားပါသည်။

## အောင်စာရင်းများကို မည်သူတို့က ကြည့်ရှုမည်နည်း။

နှစ်စဉ်နှစ်တိုင်း စာမေးပွဲ ကျင်းပရေး အာဏာပိုင်များသည် ကျောင်း များအား NAPLAN စာမေးပွဲဖြေဆိုသည့် ကျောင်းသားကျောင်းသူများ အားလုံး၏ အောင်စာရင်းများကို ထုတ်ပြန်ပေးသည်။ ကျောင်းများအနေနှင့် ကျောင်း၏တိုးတက်မှုကို အစီအစဉ်ရေးဆွဲရာ၌ အဆိုပါအောင်စာရင်းများကို အသုံးပြုရန် တိုက်တွန်းပါသည်။

ကျောင်းသားကျောင်းသူတစ်ဦးစီ၏ အစီရင်ခံစာများကို လျှို့ဝှက်ထားပါသည်။ သင့်ကလေး၏ အစီရင်ခံစာကို သင့်ဒေသ စာမေးပွဲ ကျင်းပရေး အာဏာပိုင်နှင့် သင့်ကလေးကျောင်းမှ ဝန်ထမ်းများမှလွဲ၍ မည်သူမျှ မကြည့်နိုင်ပါ။

ပျမ်းမျှ ကျောင်း အောင်စာရင်းများကို အများပြည်သူသို့ ဝက်ဘ်ဆိုက် My School at [www.myschool.edu.au](http://www.myschool.edu.au) တွင်ထုတ်ပြန်ပေးထားသည်။ ဤဝက်ဘ်ဆိုက်ကို နှစ် ကုန်ဆုံးပိုင်းတွင် တစ်နှစ်စီ၏ အောင်စာရင်းများဖြင့် ပြင်ဆင်ထုတ်ပြန်ပေးပါမည်။ သင့်ကလေး၏ တစ်ခုချင်း အောင်စာရင်းများကို My School တွင် မရရှိနိုင်ပါ။